

31 ta' Marzu, 1952.

Imballfin :

Is-S.T.O. Dr. L. A. Camilleri, LL.D., A/President;

L-Onor. Dr. A.J. Montanaro Gauci, LL.D.

L-Onor. Dr. T. Gouder, LL.D.

Saverio Farrugia versus Eugenio Borg ne.

Spoll — Legittimità tal-Pussess jew Detenzjoni.

F' materja ta' azzjoni ta' spoll ma tistax tiġi permessa ebda eccezzjoni qabel ma jiġi reintegrat l-ispoll. Konsegwentement, għal din l-azzjoni l-igi ma tirrikjedix il-prova tal-legittimità tal-pussess tal-persuna turbata, u takkorda r-reintegrazzjoni anki kontra l-possessor ta' muh fede u kontra l-istess proprietarju tal-kogħa li tagħha jkun hemm il-pretenzjoni li ġie kkomess spoll. Il-tribunal għandu jeżamina biss il-fatt tal-pussess jew detenzjoni u l-fatt ta' l-ispoll.

Però meta l-pussess ikun ekwivoku, u mhux manifest, il-ġudizzju ta' spoll jista' jiġi suspiż u t-tribunal jista' jidhol fil-meritu tal-legittimità jew le tal-pussess jew detenzjoni pretiżi mill-attur.

Fil-każ preżenti, in bażi għal dawn il-prinċipii, l-Ewwel Qorti dahlet fil-meritu tal-legittimità jew le tal-pussess, u qatgħet illi pussess ma kienx hemm u illi għalhekk ma kienx hemm spoll. Il-Qorti ta' l-Appell irrevokat is-senteza ta' l-ewwel istanza fuq il-motiv illi l-Ewwel Qorti ma kienx imissha dahlet fil-meritu tal-legittimità

jew le tal-pussess, billi ma kienetx tirriżulta dik l-ekwivoċità tal-pussess jew detenzjoni.

Il-Qorti, — Rat l-att ta' citazzjoni quddiem il-Prim'Awla tal-Qorti Ċivili, li bih l-attur, wara illi ppremetta illi huwa kera lill-konvenut nomine parti mid-dar nru. 35A, Triq it-Torri, il-Qrendi, biex dina tiġi adib'ta b'hal sedj fejn tiġi esplikata l-attivita' tal-M.U.S.E.U.M.; u illi kien irriżerva ghalih diversi ambjenti, fejn halla l-mobbli; u illi huwa (l-attur) kien jsserva bid-W.C. komunj kull darba li kien imur joġghod fil-post; u illi l-konvenut arbitrarjament, minghajr il-kunsens u bil-moħbi ta' l-attur, sakkar bil-katnazz l-imsemmi W.C., b'mod li l-attur ma jstax aktar jagħmel użu minnu, u b'hekk ikkaġuna spoll vjolent għad-dannu ta' l-attur; talab illi l-konvenut ikun kundannat, fi żmien qasir u pereutorju, jerga' jiftaħ l-imsemmi W.C. u jirrendih aċċessibili għall-attur, u fin-nuqqas l-attur, biex jiġi reintegrat fid-dritt tiegħu fuq riferit, ikun awtorizzat jiftaħ l-istess bieb a spejjeż tal-konvenut nomine u inattizza l-oppożizzjoni tiegħu. Bi-spejjeż, kompriżi dawk tal-protest tal-25 ta' April 1951, kontra l-konvenut nomine;

Omissis;

Rat is-sentenza mogħtija minn dik il-Qorti fit-22 ta' Gunju 1951, li biha giet respinta t-talba ta' l-attur u gie ordnat li l-spejjeż jithallsu b'n-nofs bejn il-kontendenti; wara li kkunsidrat;

Omissis;

Illi għall-eżerċizzju ta' l-azzjoni ta' spoll privileġġjat jeh'tegu thiet rekwiżiti, li wieħed minnhom huwa dak tal-pussess. Hemm dan ir-rekwiżit tal-pussess ukoll meta l-ispoljat għandu s-semplici detenzjoni; u dan ukoll jekk dina d-detenzjoni tkun prekarja (Kollez. Vol. VI, 129; X, 779; XVI—II—213). Għalhekk, għalkemm hu ċar li l-attur ma kellux dritt li jagħmel użu mid-W.C. bil-mod li, k'f ighid hu, huwa għamel, jgħifieri li jżab biex jifta fih materjal rimanenti minn hasil ta' affarjiet, u mhux biss, se maj, dak ordinarju, u fil-hin li jkun fil-fond waqt li jkun jinvista l-mobbli, strettament l-attur, għad li b'mod illegali, gie fil-pussess ta' dak id-W.C., għalhekk għamel użu minnu. U għalhekk, meta l-

konvenut sakkar il-bieb tad-W.C., gie ikkommetta spoll b'dannu ta' l-attur;

Illi, kif tajjeb issottometta l-attur, f'materja ta' azzjoni ta' spoll ma tistax t'gi permessa ebda eċċezzjoni qabel ma jiġi reintegrat l-ispoll, għaliex "spoliatus ante omnia restituendus" (Vol. XXI—I—488; XXIII—II—83); u dana għaliex din l-azzjoni hija ta' ordni publiku u hija intiza li t'pprojbixxi li wiehed jagħmel ġustizzja b'idejli u mingħajr intervent tat-tribunal (Vol. XXIII—II—54). Konsegwentement, għal din l-azzjoni l-igi ma tirrikjedix il-prova tal-leġittimità tal-perstna tal-possessur turbat, u takkorda r-reintegrazzjoni anki kontra l-possessur in mala fede u kontra l-istess proprjetarju tal-haġa li tagħha jkun hemm il-pretensjoni li gie kommess spoll. It-tribunal għandu jeżamina biss l-fatt tal-pussess jew detenzjoni u l-fatt ta' l-ispoll (Vol. XXXII—I—451);

Illi, però, gie deċiż illi hemm każ meta l-ġudizzju ta' spoll jista' jgi sospż, u dan hu meta l-pussess ikun ekwivoku u mhux manifest; u dan għaliex allura tkun tonqos il-konkorenza ta' wiehed mill-elementi li trid il-igi għall-eżerċizzju ta' din l-azzjoni (Vol. X, 55; XXI—I—489). U f'dan il-każ jidher li l-użu tad-W.C. minn naha ta' l-attur kien ekwivoku, għaliex ma weriex kif u għal liema skop kien qiegħed jużah; u kien ukoll klandestin, għaliex l-attur qatt ma manifestata dak l-użu. L-attur qatt ma qal lill-konvenut li huwa kien qiegħed jorqod fil-post (fol. 13). Għalhekk f'dan il-każ it-tribunal jista' jidhol fil-meritu tal-leġittimità jew le tal-pussess jew detenzjoni pretża mill-attur;

Illi, kif ġà ntqal, kif jidher eżawrjentement mill-provi fil-kawża fuq insecunija, u anki f'din il-kawża, l-attur, meta kera l-fond ko'lu lill-konvenut, gie mogħri minn dan ta' l-ahbar il-permess bhala "store" għal xi kmamar minnu, biex fihom iqi għed il-mobbli l. ma kollux fejn ipoġġihom fil-fond fejn nar joqgħod. Konsegwentement l-attur ma hax ma' ilawk il-kmamar id-W.C., speċjalment biex jagħmel użu minnu bil-mod li, kif jgħrid hu, għamel;

Li għalhekk it-talba ta' l-attur ma ttrizzultax ġustifikata;

Rat in-nota ta' l-appell ta' l-attur, u rat il-petizzjoni tiegħi talab li l-imsemmija sentenza tiġi riformata, billi

tigi revokata fejn caħdet it-talbiet ta' l-attur u fejn akkollat lilu nofs l-ispejjeż tal-kawża, u tigi konfirmata fejn akkollat nofs l-ispejjeż l-oħra tal-kawża lili-konvenut, u b'hekk tigi milqugħa l-stanza ta' l-attur, bl-ispejjeż taż-żewġ istanzji kontra l-konvenut;

Omissis;

Rat l-attijiet tal-kawża l-oħra fl-istess ismijiet maqtugħa mil-L-Ewwel Qorti fis-27 ta' Frar 1951, u dawk tal-kawża fl-ismijiet inversi li tinsab fil-lista tas-seduta tal-lum biex tigi maqtugħa;

Omissis;

Ikkunsidrat;

Il-l-s-sentenza appellata, wara li kkonstatat u ammettiet il-kommissjoni da parti tal-konvenut nomine ta' l-ispoll lamentat bl-att taħ-ċitazzjoni, irriteriet li, billi l-pussess da parti ta' l-attur appellant tad-W.C. fl-istess ċitazzjoni msemmi kien ekwivoku u klandestin, il-Qorti setgħet tidhol fil-meritu tal-legittimità jew le tal-pussess jew tad-detenzjoni pretiża mill-attur. U wara li għamlet hekk, waslet għall-konkluzjoni li l-attur ma kellux jagħmel użu minn dak id-W.C. bil-mod li, kif iġġid hu, għamel, u caħdet it-talba billi deħriha li ma kienetx ġustifikata;

Ikkunsidrat;

Il-l-mill-provi li ġew imressquin, u speċjalment mix-xhieda ta' Emmanuele Farrugia (fol. 16), irriżulta li qabel ma l-konvenut nomine sakkur bil-katnazz id-W.C. fuq imsemmi, dan kien qiegħed iġi wżat mill-appellant u mill-familja tiegħu, u bi xjenza ta' l-istess appellant nomine. Irriżulta li fil-fond hemm W.C. wieħed li hu fil-biħħa, u li l-appellant, martu u wliedu kienu, speċjalment fl-aħħar xhur qabel ma ġiet inżjata din il-kawża, ta' spiss jgħammru u jorqdu fl-imsemmi fond, u bilfors kellhom jużaw minn dak l-uniku lok komodu għall-bżonnijiet naturali tagħhom. Dak l-użu ma setax, għalhekk, kien ekwivoku, billi kien evident; l-iskop tiegħu; u lanqas kien klandestin, għal'x ma kienx isir bil-moħb, u kien magħruf lill-appellant nomine. Kousegwentement ma kienx leċitu għall-Ewwel Qorti li tidhol fil-meritu tal-legittimità jew le tal-pussess jew detenzjoni ta' l-imsemmi W.C. da parti ta' l-appellant, u għandha sseħħ ir-regola

"spoliatus ante omnia restituendus" sancita mid-dispożizzjoni ta' l-art. 794 tal-Kodiċi tal-Proċedura Ċivili. Dna r-regola hija dettata minn neċessità tal-manteniment ta' l-ordni pubbliku, billi hija intiża biex tipprojbixxi li wieġed, f'lok jirrikorri għat-tribunali, jagħmel għustizzja b'idejh;

Ikkunsidrat;

Illi għar-raġunijiet fuq miġjuba l-appell ta' l-attur j'isthoq-qlu jig' milqugh;

Għaldaqshekk;

Tilqa' l-appell, billi tirrevoka s-sentenza mogħtija mill-Prim'Awla tal-Qorti Ċivili tal-Maestà Tagħha r-Reġina fit-22 ta' Ġunju 1951, u billi konsegwentement tilqa' t-talbiet miġjubin fl-att taċ-ċitazzjoni; u għall-finijiet ta' l-ewwel domanda tagħti li l-konvenut nomine erbgħa u għoxr'n siegħa żmien. L-ispejjeż taż-żewġ istanz' jithallsu mill-konvenut nomine.
